



॥ ಶ್ರೀ ಕಾಮಾಖ್ಯಾ ಸ್ತೋತ್ರಮ್ ॥

॥ ಧ್ಯಾನಮ್ ॥

ರವಿಶಶಿಯುತಕರ್ಣಾ ಕುಂಕುಮಾಪೀತವರ್ಣಾ
ಮಣಿಕನಕವಿಚಿತ್ರಾ ಲೋಲಕರ್ಣಾ ತ್ರಿನೇತ್ರಾ |
ಅಭಯವರದಹಸ್ತಾ ಸಾಕ್ಷಸೂತ್ರಪ್ರಶಸ್ತಾ
ಪ್ರಣತಸುರನರೇಶಾ ಸಿದ್ಧಕಾಮೇಶ್ವರೀ ಸಾ || 1 ||

ಅರುಣಕಮಲಸಂಸ್ಥಾ ರಕ್ತಪದ್ಮಾಸನಸ್ಥಾ
ನವತರುಣಶರೀರಾ ಮುಕ್ತಕೇಶೀ ಸುಹಾರಾ |
ಶವಹೃದಿ ಪೃಥುತುಂಗಸ್ತನಯುಗ್ಮಾಮನೋಜ್ಞಾ
ಶಿಶುರವಿಸಮವಸ್ತ್ರಾ ಸರ್ವಕಾಮೇಶ್ವರೀ ಸಾ || 2 ||

ವಿಪುಲವಿಭವದಾತ್ರೀ ಸ್ಮೇರವಕ್ತ್ರಾ ಸುಕೇಶೀ
ಲಲಿತ-ನಖರದಂತಾ ಸಾಮಿಚಂದ್ರಾವನಮ್ರಾ |
ಮನಸಿಜ-ದೃಷದಿಸ್ಥಾ ಯೋನಿಮುದ್ರಾಲಸಂತೀ
ಪವನಗಮನಶಕ್ತಾ ಸಂಶ್ರುತಸ್ಥಾನಭಾಗಾ |
ಚಿಂತ್ಯಾ ಚೈವಂ ವಿದ್ಯುದಗ್ನಿಪ್ರಕಾಶಾ
ಧರ್ಮಾರ್ಥಾದ್ಯಂ ಸಾಧಕೈರ್ವಾಂಛಿತಾರ್ಥೈಃ || 3 ||

॥ ಸ್ತೋತ್ರಮ್ ॥

ಜಯ ಕಾಮೇಶಿ ಚಾಮುಂಡೇ ಜಯ ಭೂತಾಪಹಾರಿಣಿ |
ಜಯ ಸರ್ವಗತೇ ದೇವಿ ಕಾಮೇಶ್ವರಿ ನಮೋಽಸ್ತು ತೇ || 1 ||

ವಿಶ್ವಮೂರ್ತೇ ಶುಭೇ ಶುದ್ಧೇ ವಿರೂಪಾಕ್ಷಿ ತ್ರಿಲೋಚನೇ |
ಭೀಮರೂಪೇ ಶಿವೇ ವಿದ್ಯೇ ಕಾಮೇಶ್ವರಿ ನಮೋಽಸ್ತು ತೇ || 2 ||



ಮಾಯಾಜಯೇ ಜಯೇ ಜಂಭೇ ಭೂತಾಕ್ಷಿ ಕ್ಷುಭಿತಕ್ಷಯೇ ।
ಮಹಾಮಾಯೇ ಮಹೇಶಾನಿ ಕಾಮೇಶ್ವರಿ ನಮೋಽಸ್ತು ತೇ ॥ 3 ॥

ಭೀಮಾಕ್ಷಿ ಭೀಷಣೇ ದೇವಿ ಸರ್ವಭೂತಕ್ಷಯಂಕರಿ ।
ಕರಾಲಿ ವಿಕರಾಲಿ ಚ ಕಾಮೇಶ್ವರಿ ನಮೋಽಸ್ತು ತೇ ॥ 4 ॥

ಕಾಲಿ ಕರಾಲಿ ವಿಕ್ರಾಂತೇ ಕಾಮೇಶ್ವರಿ ಹರಪ್ರಿಯೇ ।
ಸರ್ವಶಸ್ತ್ರಭೃತೇ ದೇವಿ ಕಾಮೇಶ್ವರಿ ನಮೋಽಸ್ತು ತೇ ॥ 5 ॥

ಕಾಮರೂಪಪ್ರದೀಪೇ ಚ ನೀಲಕೂಟನಿವಾಸಿನಿ ।
ನಿಶುಂಭ-ಶುಂಭಮಥನಿ ಕಾಮೇಶ್ವರಿ ನಮೋಽಸ್ತು ತೇ ॥ 6 ॥

ಕಾಮಾಖ್ಯೇ ಕಾಮರೂಪಸ್ಥೇ ಕಾಮೇಶ್ವರಿ ಹರಪ್ರಿಯೇ ।
ಕಾಮನಾಂ ದೇಹಿ ಮೇ ನಿತ್ಯಂ ಕಾಮೇಶ್ವರಿ ನಮೋಽಸ್ತು ತೇ ॥ 7 ॥

ರುಧಿರಾಸವಪಾನಾಡ್ಯ ವಕ್ತ್ರೇ ತ್ರಿಭುವನೇಶ್ವರಿ ।
ಮಹಿಷಾಸುರವಧೇ ದೇವಿ ಕಾಮೇಶ್ವರಿ ನಮೋಽಸ್ತು ತೇ ॥ 8 ॥

ಛಾಗತುಷ್ಟೇ ಮಹಾಭೀಮೇ ಕಾಮಾಖ್ಯೇ ಸುರವಂದಿತೇ ।
ಜಯ ಕಾಮಪ್ರದೇ ತುಷ್ಟೇ ಕಾಮೇಶ್ವರಿ ನಮೋಽಸ್ತು ತೇ ॥ 9 ॥

ಭ್ರಷ್ಟರಾಜ್ಯೋ ಯದಾ ರಾಜಾ ನವಮ್ಯಾಂ ನಿಯತಃ ಶುಚಿಃ ।
ಅಷ್ಟಮ್ಯಾಂಚ ಚತುರ್ದಶ್ಯಾಮುಪವಾಸೀ ನರೋತ್ತಮಃ ॥ 10 ॥

ಸಂವತ್ಸರೇಣ ಲಭತೇ ರಾಜ್ಯಂ ನಿಷ್ಕಂಟಕಂ ಪುನಃ ।
ಯ ಇದಂಶೃಣುಯಾದ್ ಭಕ್ತ್ಯಾ ತವ ದೇವಿ ಸಮುದ್ಭವಮ್ ॥ 11 ॥

ಸರ್ವಪಾಪವಿನಿರ್ಮುಕ್ತಃ ಪರಂ ನಿರ್ವಾಣಮೃಚ್ಛತಿ ।
ಕಾಮೇಶ್ವರಿ ದೇವಿ ಸುರಾಸುರಪ್ರಿಯೇ ಪ್ರಕಾಶಿತಾಂಭೋಜ-ನಿಯಂತ್ರಿತೇ ನಮಃ ।
ಸುರಾರಿ-ಬ್ರಹ್ಮ-ವಿಘ್ನ-ಪಾಟನೋತ್ಸುಕೇ ತ್ರಯೀಮಯೇ ದೇವಿ ನಮಾಮಿ ತುಭ್ಯಮ್ ॥ 12 ॥



ಸಿತಾಸಿತೇ ರಕ್ತ-ಪಿಶಂಗ-ವಿಗ್ರಹೇ ರೂಪಾಣಿ ಯಸ್ಯಾಃ ಪ್ರತಿಪಾದಿತಾನಿ ।
ಕರೇ ಕಪಾಲೇ ಚ ವಿಕಲ್ಪಿತಾನಿ ಶುಭಾಶುಭಾನಾಮಪಿ ತಾಂ ನಮಾಮಿ ॥ 13 ॥

ಕಾಮರೂಪಸಮುದ್ಭುತೇ ಕಾಮಪೀಠಾವತಂಸಕೇ ।
ವಿಶ್ವಾಧಾರೇ ಮಹಾಮಾಯೇ ಕಾಮೇಶ್ವರಿ ನಮೋಽಸ್ತು ತೇ ॥ 14 ॥

ಅವ್ಯಕ್ತವಿಗ್ರಹೇ ಶಾಂತೇ ಸಂತತೇ ಕಾಮರೂಪಿಣಿ ।
ಕಾಲಗಮ್ಯೇ ಪರೇ ಶಾಂತೇ ಕಾಮೇಶ್ವರಿ ನಮೋಽಸ್ತು ತೇ ॥ 15 ॥

ಯಾ ಸುಷುಮ್ನಾಂತರಾಲಸ್ಥಾ ಚಿಂತ್ಯತೇ ಜ್ಯೋತಿರೂಪಿಣಿ ।
ಪ್ರಣತೋಽಸ್ಮಿ ಪರಾಂ ವೀರಾಂ ಕಾಮೇಶ್ವರಿ ನಮೋಽಸ್ತು ತೇ ॥ 16 ॥

ದಂಷ್ಟ್ರಾಕರಾಲವದನೇ ಮುಂಡಮಾಲೋಪಶೋಭಿತೇ ।
ಸರ್ವತಃ ಸರ್ವಗೇ ದೇವಿ ಕಾಮೇಶ್ವರಿ ನಮೋಽಸ್ತು ತೇ ॥ 17 ॥

ಚಾಮುಂಡೇ ಚ ಮಹಾಕಾಲಿ ಕಾಲಿ ಕಪಾಲಹಾರಿಣಿ ।
ಪಾಶಹಸ್ತೇ ದಂಡಹಸ್ತೇ ಕಾಮೇಶ್ವರಿ ನಮೋಽಸ್ತು ತೇ ॥ 18 ॥

ಚಾಮುಂಡೇ ಕುಲಮಾಲಾಸ್ಯೇ ತೀಕ್ಷ್ಣದಂಷ್ಟ್ರೇ ಮಹಾಬಲೇ ।
ಶವಯಾನಾಸ್ಥಿತೇ ದೇವಿ ಕಾಮೇಶ್ವರಿ ನಮೋಽಸ್ತು ತೇ ॥ 19 ॥